

افغانستان آزاد – آزاد افغانستان

AA-AA

چو کشور نېاشد تن من مېباد بدین بوم و بر زنده یک تن مېباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

انجنیر سید عبدالقادر

17.08.2010

د خپلواکۍ ۹۱ مه کالیزه د امریکایي اشغال په ۹ کلن درشل کې !

وطنوالو !

هره سیمه د وطن زموږ وطن دي پکتیکا که کندهار که قطغن دي
ټول قومونه دلته ژوند کړي لکه وروڼه که پښتون دي که تاجک که ترکمن دي
هیڅ یو تر بل بهتره نه دي دلته ځکه ټولو اوبه کړي دا چمن دي
د نفاق آواز که څوک دلته راباسي دغه زموږ د افغانانو گډ دښمن دي

د برتانوي استعمار څخه د افغانستان د خپلواکۍ اخیستل ، دیوه داسې مدبر او پر آزادي مین ځوان پا چا امان الله خان تر مستقیمی لاریښوونې او قوماندې لاندې ، او هم زموږ پر وطن مینو پلرونو او نیکونو په بې ساري قربانیو سره ، زموږ د وطن د پرمختګ او د افغان ولس د هوسا ژوند د برابرولو له پاره د تاریخ یوه نوي پاڼه راوړه وله . ځکه نو هر ریښتني افغان په دې ویاړیږي ، او دا حق لري ، چې دخپل وطن هغه ریښتیني خپلواکي د وطن دننه او بهر کې د زړه له کومې خوبښې او ولولو څخه په ډکو غونډو کې ولمانځي . ولې متأسفانه د خپلواکۍ تر اخیستلو وروسته د انگلیسي دولت سره د افغانستان د متقابل احترام پر نړیوالو اصولو ولاړو اړیکو رسمي پیژندنې بیا هم ونه کړایسوی چې د سره انگلیس توطیو ته د پاي ټکي کېږدي . ځکه نو داماني دولت د پرمختګ دهر پلان په وړاندې برتانوي استعمارچیانو د خپلو انگلیسي او افغاني اجنټانو په ذریعه په پټه او ښکاره په مختلفو بنو خنډونه جوړول ، او رامنځ ته کول یې . څو نیژدې د لسو کلونو په موده کې برتانوي استعمار وکړایسوي چې دا ځوان پر خپلواکي مین دولت په خپلو غیر مستقیمو توطیو محاصره او را چپه کړي . چې دا ټول واقعیتونه د افغانستان تاریخ په خپلو پاڼو کې له ځانه سره د خپلو نوي نسلونو له پاره ساتلي دي . چې دا نوي نسلونه بیا د تاریخ دهم دې پیښو په نظر کې نیولو سره ، په راتلونکو وختونو کې دخپل ولس د پرمختګ او د پردو څخه دخپل وطن د هر اړخیزې ساتنې له پاره گټه واخلي .

اوس نوداسي اساسي سوال رامنځ ته کيږي ، چي آيا په اوس مهال کي د افغانانو له پاره ښايي ، چي دخپلواکي دغه ۹۱ يمه کاليزه په شاندارو مراسمو باندې بي له دې څخه چي دافغانستان پراوسني امريکايي اشغال باندې خپل تر منځ نظرونه وړاندې ، تبادلې او دحل دسياسي لاري وړاندېز وکړي ، ولمانځي ؟ داځکه چي نيژدې دنهرو کلونو راهيسي پر افغانستان باندې دامريکا او انگليس تر رهبري لاندې نيژدې ۴۴ هيوادونو له خواه په نوي بڼه داسي وحشتناکه يرغل سوي دي ، چي په يقيني ډول سره به ۲۱ مې پيري راتلونکي تاريخ به بل داسي يرغل له ځانه سره ونه لري . دا ځکه چي تر اوسه پوري دغه يرغلگرو هيوادونو ته دافغان بي گناه ولس په وړاندې ، داسي کومه تو جبه په لاس نه ده ورغلي ، چي د دوي دغه وحشتناکه اشغال ته چي په ۹ کلن درشل کي قرار لري ، لږ تر لږه يوه حقوقي بڼه او جوازورکړي ، ځکه نو په هغه وخت کي :

« کوفي عنان » د م ، م مخکني سرمنشي په دې باندې چي امريکا حق نلري چي د موجوده کړکيچ په گټي اخيستنې سره د طالبانو حکومت چي د امريکا د اقتصادي پروژي (پايپ لاین) سره په مخالف دريځ کي واقع شويدي ، لنګ کړي ، ټينگار وکړ . او هم : کوفي عنان د سپتامبر په ۲۴ ، عمومي اسامبلې ته د خپل کلني راپور د وړاندې کولو په ترڅ کي وويل چي امريکا ته د نويارک د پيښي له کبله رارسيدلي تاوان ، دا حق نه ورکوي چي د تروريزم سره د مقابلي په پلمه په هر عمل لاس پوري کړي . د « اي ، بي ، سي » په يوه تلويزيوني پروگرام کي د يوه امريکايي خبريال « ديان سوير » د يو سوال په ځواب کي وويل : « ... د م ، م مخکني پريکړه طالبانو دپټه اړکوي چي بن لادن م ، م ته تسليم کړي . که طالبانو دغه غوښتنې ته هرکلي نه وايي تر تعزيراتو لاندې به راشي . اما د سياسي نظام بدلون د افغانانو کار دی نه د بهرنيو قوتونو » .

په داسي حال کي چي ۹۰ کلونو داشغال په دې درشل کي دامريکا تررهبري لاندې د ائتلاف او دناتو ځواکونو افغان بي گناه ولس د(تروريزم اومخدره موادو پرضد) دمبارزي تر نامه لاندې دونه ځورولي اوتکولي دي ، چي په پايله کي يي دادي بيا دميوند د جنگ په څير دوطن په مختلېفو گوتونو کيني د قهرماني ملالي غوندي پر وطن مينو ميرمنو دخپلو خلگو تر څنگ دوطن او عزت دساتلو له پاره دغليمانو پر مخ وردانگل . چي ژوندي مثال يي دفبروري دمياشتني په دوهمه هفته کي دنادعلي اومارجي پر سيموباندې ديرغلي ځواکونود وحشت څخه د ډکو بمباريو په ليدو سره قهرمانه (شهيد عابده) خپل افغاني احساس ودې ته وهڅه وله ، چي دغليم په وړاندې دخپل وطن ددفاع له پاره خپل ډک توپک خالي کړي ، چي وروسته داهم دغليمانو له خواه په شهادت ورسيدله . دا هغه واقعيتونه دي چي هره ورځ ديرغلي ځواکونو او افغاني گوداگي واکمنانو ومخ ته تيريري .

ولي دخوښي ځاي دادي ، چي دافغان ولس ۹۰ کلونو دبي ساري مقاومت پايلو دغربي نري ولسونه هم راويښ ، او په دې واقعيتونو باندې خبرکړل ، چي ستاسو بي رحمه واکمنان زموږ په وطن کي دتروريزم سره دجنگ ترنامه لاندې کومي مخي مخ ته بيايي . ځکه نو دوي په دې وطن کيني دواقعيتونو په ليدو او اوريدو سره هغه ولسونو هم دخپلو واکمنانو په وړاندې سياسي فشارونه رامنځ ته کړي ، اود افغانستان ددې نا معلومو مخو دجنگ څخه دخپلو عسکرو دراستنديو جدي غوښتنه کړې ده . اوخپل واکمنان يي دداسي سياسي ستونځو سره مخامخ کړي دي ، چي په پايله کي يي دادي په ځينو هيوادونو کي يي حکومتونه درنگيدوسره مخامخ کړي ، اوځيني يي رنګ سوي هم دي . ځکه نوپه دې اړوند ضرور ده چي داوباما سره دجمهوري خواهانو يوه کانديد ، دکانگريس غړي او لوي سياست وال ډاکټر (ران پاول) دهغه دوينالږ څه ليکلي برخه چي دجولای پر ۳ يمه دامريکا په کانگريس کي واورول رانقل کړم ، دوي نا په يوه برخه کي يي داسي ويلي دي :

. زموږ مشرانو پر عراق باندې د حملې لپاره موږ ته درواغ ويل او د افغانستان د نيولو لپاره يې موږ خطايستلو .
 او داسې مخ ته ځي : وگورئ کانگريس لکه زموږ اساسي قانون چې يې ايجابوی ، جنگ نه دی اعلان کړی ، او دا
 يو حقيقت دی . خو زموږ ولسمشرانو او کانگريس او خلکو هېچا هم پر دغه کار اعتراض نه دی کړی . دا لا څه ،
 کانگريس په اطاعت سره ټولې هغه پيسې هم منظوروی چې د دې جنگ لپاره غوښتل کېږي .
 انسانان وژل کېږي ، بمونه اچول کېږي ، زموږ پوځيان وژل کېږي او وژل کوی . دوينا په بله برخه کې بيا
 د واقعيتونو په ويلو سره داسې مخ ته ځي :

همدا نن د عراق حکومت زموږ دی کټ مټ لکه افغانستان چې زموږ دی . په افغانستان کې موږ د طالبانو يعنی
 هغو کسانو سره جنگيږو چې خطرناک دي او په خپلو وسلو سره د خپل هېواد د دفاع لپاره راسره جنگيږي . آيا
 موږ ته نن د دې جنگ د پراخولو په حصه کې يو ځل بيا هغسې درواغ نه ويل کېږي لکه په ۱۹۶۰ لسيزه کې چې د
 ويتنام د جنگ د پراخولو پر مهال راته ويل کېدل ؟

او دوينا په وروستي برخه کې يې بيا يې داسې ويلي دي :
 هو ، دا واضح ده چې په افغانستان کې پوځي ماتې زموږ په برخه ده . د تگلاري يا تگلاري جوړونکو د بدلون څخه
 پرته يوازې د جنرالانو بدلون زموږ مصيبت نور هم هميشنئ کوی او صرف هغه څه ځنډوی چې هرومرو
 پېښېدونکې دي . لويه غميزه لا دا چې دا جگړه زموږ خپل پر ضد ده ، زموږ د ارزښتونو پر ضد ده ، زموږ د
 اساسي قانون پر ضد ده ، زموږ د مالي جوړښت پر ضد ده او بالاخره زموږ د سليم عقل پر ضد ده . او په کومه
 طريقه يا اندازه چې اوس موږ پکښې دخپل يو ، انجام به يې ډير بد او ناوړه وي .

نو يوازينئ هغه څه چې موږ ورته اړ يو ، صادق او پاک مشران دي چې ښه ځانگړتيا او يوه نوې بهرنۍ تگلاره
 ولری او بس . دپورتنيو واقعيتونو په نظر کې نيولو سره که ديوه لوري دافغانستان دجنگ په وړاندي دغربي نړي
 د سياست والو نظرونه په ډيره چټکي دتغير پر لور روان دي ، او هغه واقعيتونو ته ځانونه نيزدي کوي ، کوم چې
 ولسونه يې غواړي . ولې دبل لوري نه څو هفتي مخکې دغربي نړي ځيني اشخاصو لکه (په هند کې دامريکا
 پخواني سفير رابرت بليک ويل او په افغانستان کې دپوښتو پخواني معاون پيټر گالبرايت) په افغانستان کې
 دامريکا دکاميابي له پاره په ډيره بي شرمي دافغانستان دتجزيي وړانديز مخ ته کړي دي . ځکه نو ضرور ده
 ددغسې سخت سياسي کرکچ په شتون کې ، هغه ملي او ډموکراتيک گوندونه او يو شمير آزاد سياسي کارپوهان او
 نور روشنفکران چې تر اوسه پوري يې په يوه اوبله بهانه ددې ناخوالو په وړاندي چپتيا غوره کړي وه ، بايد
 راويښ سي ، اودغه حساسي سياسي سختي شيبې چې زموږ جنگ ځپلي ولس ور سره مخامخ دي ، په دقت سره
 درک کړي ، اودافغانستان دملي گټو په نظر کې نيولو سره لومړي بايد دافغانستان دتجزيي دخپلانه وړانديز په
 وړاندي خپل سياسي جدي عکس العملونه ښکاره کړي . او هم دا ملي او ډموکراتيک گوندونه بايد نه يوازي
 دافغانستان ددې ۹ کلن اشغال په وړاندي خپل دريځ دولس په وړاندي ښکاره کړي ، بلکه ددې امريکايي اشغال دژر
 تر ژره پاي ته رسيدو له پاره بايد خپل ترمنځ دډير ژر تفاهم په نتيجه کې د افغانستان داوسني کښالي د سياسي حل
 له پاره د داسې يو ميکانيزم وړانديز رامنځ ته سي ، چې دافغانستان دملي گټو په نظر کې نيولو سره دجنگ دواړو
 خواو ته دقبول وړ وي . او دا وړانديز بايد دجنگ دواړو لورو ته او هم ملگرو ملتونو د سر منشي پر ادرس وروليږل
 سي . که داملي او ډموکراتيک گوندونه د دې لويې ملي وجيبي څخه ځانونه په يوه اوبله بهانه ليري وساتي ، او
 دډيرو غوندې د ناظرينو په څير يوازي ددې امريکايي تراژيدي سريال تماشا وکړي ، دابه نونه يوازي په تاريخ
 کې دولس په وړاندي لويه جفا وبلل سي ، بلکه دولس له خواه به په واقعيت کې په جرم کې شريک هم وبلل سي .

تمت بالخیر

اخځ : دلراو بر ویب پاڼه •

: دبینوا ویب پاڼه •

: په افغانستان کي دجگړي حقوقي بنسټ (دمحترم روستا ترکی) لیکنه •